
Shri Ganesha Ashtottarashata Nama Stotram 5

श्रीगणेशाष्टोत्तरशतनामस्तोत्रम् ५

Document Information



Text title : Shri Ganesha Ashtottarashata Nama Stotram 5

File name : gaNeshAShTottarashatanAmastotram5.itx

Category : ganesha, aShTottarashatanAma, stotra

Location : doc_ganesha

Proofread by : Narendran Madathil

Description/comments : From Vighneshvara-stuti-manjari 2. See corresponding nAmAvalI

Latest update : August 16, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 16, 2026

sanskritdocuments.org



श्रीगणेशाष्टोत्तरशतनामस्तोत्रम् ५



गणेश्वरो गणक्रीडो महागणपतिस्तथा ।
विश्वकर्ता विश्वमुखो दुर्जयो धूर्वहो जयः ॥ १ ॥
सुरूपः सर्वनेत्राधिवासो वीरासनाश्रयः ।
योगाधिपस्तारकस्थः पुरुषो गजकर्णकः ॥ २ ॥
चित्राङ्कश्यामदशनो भालचन्द्रश्चतुर्भुजः ।
शम्भुतेजा यज्ञकायः सर्वात्मा सामबृंहितः ॥ ३ ॥
कुलाचलांसो व्योमनाभिः कल्पद्रुमवनालयः ।
निम्ननाभिः स्थूलकुक्षिः पीनवक्षा बृहद्भुजः ॥ ४ ॥
पीनस्कन्धः कम्बुकण्ठो लम्बोष्ठो लम्बनासिकः ।
सर्वावयवसम्पूर्णः सर्वलक्षणलक्षितः ॥ ५ ॥
इक्षुचापधरः शूली कान्तिकन्दलिताश्रयः ।
अक्षमालाधरो ज्ञानमुद्रावान् विजयावहः ॥ ६ ॥
कामिनीकामनः काममालिनी केलिलालितः ।
अमोघसिद्धिराधार आधाराधेयवर्जितः ॥ ७ ॥
इन्दीवरदलश्याम इन्दुमण्डलनिर्मलः ।
कर्मसाक्षी कर्मकर्ता कर्माकर्मफलप्रदः ॥ ८ ॥
कमण्डलुधरः कल्पः कपर्दी कटिसूत्रभृत् ॥
कारुण्यदेहः कपिलो गुह्यागमनिरूपितः ॥ ९ ॥
गुहाशयो गुहाब्धिस्थो घटकुम्भो घटोदरः ।
पूर्णानन्दः परानन्दो धनदो धरणीधरः ॥ १० ॥
बृहत्तमो ब्रह्मपरो ब्रह्मण्यो ब्रह्मवित्प्रियः ।
भव्यो भूतालयो भोगदाता चैव महामनाः ॥ ११ ॥

बरेण्यो वामदेवश्च बन्धो वज्र-निवारणः ।
विश्वकर्ता विश्वचक्षुर्हवनं हव्यकव्यभुक् ॥ १२ ॥
स्वतन्त्रस्सत्यसङ्कल्पस्तथा सौभाग्य वर्द्धनः ।
कीर्तिदः शोकहारी च त्रिवर्गफलदायकः ॥ १३ ॥
चतुर्बाहुश्चतुर्दन्तश्चतुर्थीतिथिसम्भवः ।
सहस्रशीर्षा पुरुषः सहस्राक्षस्सहस्रपात् ॥ १४ ॥
कामरूपः कामगतिद्विरदो द्वीपरक्षकः ।
क्षेत्राधिपः क्षमाभर्ता लयस्थो लङ्कप्रियः ॥ १५ ॥
प्रतिवादिमुखस्तम्भो दुष्टचित्तप्रसादनः ।
भगवान् भक्तिसुलभो याज्ञिको याजकप्रियः ॥ १६ ॥
इत्येवं देवदेवस्य गणराजस्य धीमतः ।
शतमष्टोत्तरं नाम्नां सारभूतं प्रकीर्तितम् ॥ १७ ॥
सहस्रनाम्नामाकृष्य देवप्रोक्तं मनोहरम् ।
ब्राह्मे मुहूर्ते उत्थाय स्मृत्वा देवं गणेश्वरम् ।
पठेत्स्तोत्रमिदं भक्त्या गणराजः प्रसीदति ॥ १८ ॥
इति श्रीगणेशाष्टोत्तरशतनामस्तोत्रं (५) सम्पूर्णम् ।

Proofread by Narendran Madathil

——
Shri Ganesha Ashtottarashata Nama Stotram 5

pdf was typeset on August 16, 2026

——

Please send corrections to sanskrit@cheerful.com

